

---

Shri Ramakarma Nama Ashtavimshatyuttara Shata Stotram

श्रीरामकर्मनामाष्टाविंशत्युत्तरशतस्तोत्रम्

Document Information



---

Text title : Shri Ramakarma Nama Ashtavimshatyuttara Shata Stotram

File name : rAmakarmanAmAShTAViMshatyuttarashatastotram.itx

Category : raama

Location : doc\_raama

Proofread by : Aruna Narayanan narayanan.aruna at gmail.com

Description/comments : From stotrArNavaH

Latest update : September 12, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 12, 2020

*sanskritdocuments.org*

---



ಶ್ರೀರಾಮಕರ್ಮನಾಮಾಷ್ಟಾವಿಂಶತ್ಯುತ್ತರಶತಸ್ತೋತ್ರಮ್



ಅಸ್ಯ ಶ್ರೀರಾಮಕರ್ಮನಾಮಾಷ್ಟಾವಿಂಶತ್ಯುತ್ತರಶತರಹಸ್ಯಸ್ತೋತ್ರಮಂತ್ರಸ್ಯ,  
ವಾಲ್ಮೀಕಿಭರ್ಗವಾನ್ ಋಷಿಃ, ಅನುಷ್ಟುಪ್ವಂದಃ, ಶ್ರೀರಾಮಚಂದ್ರಃ  
ಪೌಲಸ್ತ್ಯವಿಧ್ವಂಸಕಃ ಪರಮಾತ್ಮಾ ದೇವತಾ, ಶ್ರೀರಾಮಚಂದ್ರಪ್ರಸಾದಸಿದ್ಧ್ಯರ್ಥೇ  
ಜಪೇ ವಿನಿಯೋಗಃ ||

ಪರಮಾತ್ಮಾ ಪರಬ್ರಹ್ಮ ಸಚ್ಚಿದಾನಂದವಿಗ್ರಹಃ |  
ಮಾಯಾಮಯಮಹಾಲೀಲಃ ಸ್ವಯಂಭೂರ್ವಿಷ್ಣುರವ್ಯಯಃ || ೧ ||

ಲಕ್ಷ್ಮೀಕ್ಷಮಾನಿತ್ಯಸೇವ್ಯಃ ಶಂಖಚಕ್ರಗದಾಧರಃ |  
ಅನಂತಶಯನಃ ಸರ್ವದೇವಪ್ರಿಯಕರಃ ಸದಾ || ೨ ||

ಸುರವೈರಿಕುಲಧ್ವಂಸೀ ಮಾಯಾಮಾನುಷವಿಗ್ರಹಃ |  
ಶ್ರೀರಾಮೋ ರಾಮಚಂದ್ರಶ್ಚ ರಾಮಭದ್ರ ಇತಿ ಶ್ರುತಃ || ೩ ||

ಪ್ರಭುರ್ಲಕ್ಷ್ಮಣಶತ್ರುಘ್ನಕೈಕೇಯೀತನಯಾಗ್ರಜಃ |  
ಸರ್ವಪ್ರಿಯೋ ದಾಶರಥಿಃ ಕೌಸಲ್ಯಾನಂದವರ್ಧನಃ || ೪ ||

ಸರ್ವಲಕ್ಷಣಸಂಪನ್ನಃ ಸರ್ವಜ್ಞಃ ಸದ್ಗುಣಾಕರಃ |  
ವಿಶ್ವಾಮಿತ್ರಾನುಯಾಯೀ ಚ ತಾಟಕಾಪವಿಘಾತನಃ || ೫ ||

ಲಬ್ಧಸರ್ವಾಸ್ತ್ರಕೌಶಲ್ಯೋ ಮಾರೀಚಮುಖರಕ್ಷಸಾಮ್ |  
ಶಿಕ್ಷಕೋ ಯಜ್ಞಗೋಪ್ತಾ ಚ ಗಾಧಿಸೂನುಕಥಾರುಚಿಃ || ೬ ||

ವಿಶದಂ ಪೂಜಿತೋಽಹಲ್ಯಾಪಾವನೋ ಜನಕಾರ್ಚಿತಃ |  
ಶತಾನಂದಕಥಾಪ್ರೀತಃ ಶೈವಕೋದಂಡಖಂಡನಃ || ೭ ||

ಜಾನಕೀವಲ್ಲಭಃ ಶ್ರೀಮಾನ್ ಕೃತಕೌತುಕಮಂಗಲಃ |  
ಜಾಮದಗ್ನ್ಯಮಹಾದರ್ಪದಲನಸ್ತಾತನಂದನಃ || ೮ ||

ವೈದೇಹೀಸಕ್ತಹೃದಯಃ ಪಿತೃನಿರ್ದೇಶಕಾರಕಃ |  
ವನವಾಸಪರಃ ಪೌರಪ್ರಜಾಸಂಚಯವಂಚಕಃ || ೯ ||


ನಿಷಾದಾಧಿಪಸೇವ್ಯಶ್ಚ ಭರದ್ವಾಜಾನುಶಾಸಿತಃ |


ಚಿತ್ರಕೂಟಕೃತಾವಾಸಃ ಸೀತಾಸೌಮಿತ್ರೀವೋದಿತಃ || ೧೦ ||  
 ಭರತಾನುಗ್ರಹೀತಾ ಚ ರಾಜ್ಯಾರ್ಥನ್ಯಸ್ತಪಾದುಕಃ |  
 ದೃಢವೃತ್ತೋ ಜಯಂತಾಹಿತ್ರಾಸಾನುಗ್ರಹಕಾರಕಃ || ೧೧ ||  
 ಅನಸೂಯಾಂಗರಾಗಾದಿಶೋಭಿಸೀತಾಭಿಹರ್ಷಿತಃ |  
 ದಂಡಕಾರಣ್ಯಸಂಚಾರೀ ವಿರಾಧವಧಪಂಡಿತಃ || ೧೨ ||  
 ಶರಭಂಗಾರ್ಚಿತಃ ಸರ್ವತಾಪಸೌಘವರಪ್ರದಃ |  
 ಸುತೀಕ್ಷ್ಣಪೂಜಿತಃ ಸೀತಾಧರ್ಮೋಕ್ತಿಪರಿತೋಷಿತಃ || ೧೩ ||  
 ಕರ್ಮೇಣಾಧ್ಯುಷಿತಾಶೇಷತಾಪಸಾಶ್ರಮಮಂಡಲಃ |  
 ಅಗಸ್ತ್ಯಸತ್ಯುತಸ್ತೇನ ದತ್ತಾಸಿಶರಕಾರ್ಮುಕಃ || ೧೪ ||  
 ಕೃತಪಶ್ಚವಟೀವಾಸೋ ಜಟಾಯುರ್ಲಬ್ಧಸೌಹೃದಃ |  
 ಪರ್ಯಾಯೋದಿತಹೇಮಂತಪ್ರೀತಃ ಸೀತಾಸಮನ್ವಿತಃ || ೧೫ ||  
 ದುಷ್ಪಶೂರ್ಪಣಖೀ(ಖಾ)ನಾಸಾಕರ್ಣಯುಗ್ಮನಿಕೃಂತನಃ |  
 ರಾಕ್ಷಸೀಪದವೀಪ್ರಾಪ್ತದೃಪ್ತರಕ್ಷೋವಿಭೇದನಃ || ೧೬ ||  
 ಚತುರ್ದಶಸಹಸ್ರೋಗ್ರರಕ್ಷೋಬಲನಿಷೂದನಃ |  
 ತ್ರಿಶಿರೋದೂಷಣಾರಾತಿರುನ್ಮತ್ತಖರಘಾತನಃ || ೧೭ ||  
 ಮೃಧಿಲೀಹ್ಯದಯಾನಂದೀ ಮಾಯಾಮೃಗವಿಮರ್ದನಃ |  
 ವೈದೇಹೀಮಾರ್ಗಣಾಸಕ್ತೋ ಜಟಾಯುಸ್ಸದ್ಗತಿಪ್ರದಃ || ೧೮ ||  
 ಅಯೋಮುಖೀಭಂಗಕರಃ ಕಬಂಧಭುಜಖಂಡನಃ |  
 ಶಬರೀಪೂಜಿತಃ ಸಮ್ಯಗ್ಗರ್ಶಿತಾಶ್ರಮವೈಭವಃ || ೧೯ ||  
 ಪಂಪಾತೀರೇ ವನೋಲ್ಲಾಸದರ್ಶನೋಲ್ಬಣಮನ್ಮಥಃ |  
 ಹನೂಮತ್ಕೃತಸಂವಾದಃ ಪ್ರಾಪ್ತಸುಗ್ರೀವಸೌಹೃದಃ || ೨೦ ||  
 ಸುಗ್ರೀವದತ್ತವೈದೇಹೀತ್ಯಕ್ತವಸ್ತ್ರವಿಭೂಷಣಃ |  
 ಸುಗ್ರೀವಾಯ ಪ್ರತಿಜ್ಞಾತವಾಲಿನಿರ್ವಾಪಣಃ ಸ್ವಯಮ್ || ೨೧ ||  
 ಪಾದದಂಷ್ಟ್ರಾಸಮುತ್ಕ್ಲಿಪ್ತಮಾಹಿಷಾಸ್ಥಿಸಮುತ್ಕರಃ |  
 ಸಪ್ತತಾಲಪ್ರಭೇತ್ತಾ ಚ ಕೃತಸುಗ್ರೀವಲಾಂಛನಃ || ೨೨ ||  
 ವಾಲಿಪ್ರಮಥನೋ ವಾಗ್ಮೀ ತಾರಾತತ್ತ್ವೋಪದೇಶಕೃತ್ |  
 ಸುಗ್ರೀವಕೃತಸಂಕೇತಃ ಸುಗ್ರೀವೇಪಿಸ್ತರಾಜ್ಯದಃ || ೨೩ ||

ವರ್ಷಾಸು ಮಾಲ್ಯವದ್ವಾಸೀ ಲಕ್ಷ್ಮಣಪ್ರತಿಬೋಧಿತಃ |  
 ಋಕ್ಷವಾನರಸಂಘಾತೀ ದಿಕ್ಷು ಪ್ರೇಷಿತವಾನರಃ || ೨೪ ||  
 ಅಂಗುಲೀಯಪ್ರದಾತಾ ಚ ನಿಶ್ಚಿತಾರ್ಥೋ ಹನೂಮತಿ |  
 ಹನುಮನ್ನುಖವಿಜ್ಞಾತಸೀತೋದಂತಃ ಪ್ರಸನ್ನಧೀಃ || ೨೫ ||  
 ಚೂಡಾಮಣಿನಿರಸ್ತಾಧಿಃ ಸೀತಾವಾಕ್ಯಾಮೃತಾಪ್ನುತಃ |  
 ಹನೂಮತಃ ಪರಿಷ್ಪಂಗಪಾರಿತೋಷಿಕದಾಯಕಃ || ೨೬ ||  
 ರಕ್ಷೋವಧಾಭಿನಿಯಾಯೀ ಸೇನಾನಯವಿಶಾರದಃ |  
 ವಿಭೀಷಣಸ್ಯಾಭಯದಃ ಶರಣಾಗತವತ್ಸಲಃ || ೨೭ ||  
 ಸಮುದ್ರೋಪಾಸಿತಾ ರೋಷವೇಗಕ್ಷೋಭಿತಸಾಗರಃ |  
 ಶಿವಲಿಂಗಪ್ರತಿಷ್ಠಾತಾ ನಲಸೇತುವಿಧಾಯಕಃ || ೨೮ ||  
 ಹನುಮದ್ವಾಹನಶ್ಚೈವ ಲಂಕಾದ್ವಾರಾವರೋಧಕಃ |  
 ದಶಗ್ರೀವಮಹಾರತ್ನಕಿರೀಟವರಭಂಜನಃ || ೨೯ ||  
 ಉದೀರ್ಣಕುಂಭಕರ್ಣಾದಿಸರ್ವರಕ್ಷಃಕುಲಾಂತಕಃ |  
 ಯುದ್ಧೇ ರಾವಣಹಂತಾ ಚ ಬ್ರಹ್ಮಾದಿಸುರಸಂಸ್ತುತಃ || ೩೦ ||  
 ಸೀತಾಸಮೇತಃ ಶಕ್ರಾದಿವರೋತ್ಥಾಪಿತವಾನರಃ |  
 ಸುಹೃತ್ಸೈಮಿತ್ರಿಸೀತಾಧಿರೂಢಪುಷ್ಪವಿಮಾನಕಃ || ೩೧ ||  
 ಭರದ್ವಾಜಾರ್ಚಿತಃ ಸಮ್ಯಗ್ವರತಾದಿಸಮನ್ವಿತಃ |  
 ನಂದಿಗ್ರಾಮಗತಃ ಸ್ನಾತಃ ಸರ್ವಾಲಂಕಾರಭೂಷಿತಃ || ೩೨ ||  
 ಅಯೋಧ್ಯಾಪುರವಾಸೀ ಚ ರಾಜ್ಯೇ ಪಟವ್ಯಾಭಿಷೇಚಿತಃ |  
 ತಾಲವ್ಯಂತಸಿತಚ್ಚತ್ವಚಾಮರಾದ್ಯುಪಶೋಭಿತಃ || ೩೩ ||  
 ಜಾನಕೀನಂದನಃ ಸರ್ವಸುಹೃದ್ವರ್ಗಾಭಿಹರ್ಷಣಃ |  
 ಹೃಷ್ಯಪುಷ್ಪಜನಾಕೀರ್ಣಃ ಪುರರಾಷ್ಟ್ರಾಭಿರಂಜನಃ || ೩೪ ||  
 ಇತ್ಯೇವಂ ರಾಮಚಂದ್ರಸ್ಯ ಕರ್ಮನಾಮ ಶುಭಾವಹಮ್ |  
 ಅಷ್ಟಾವಿಂಶೋತ್ತರಶತಂ ಕೀರ್ತಿತಂ ಪರಮರ್ಷಿಣಾ || ೩೫ ||  
 ಗುಹ್ಯಾದ್ಯುಹ್ಯತರಂ ಪುಣ್ಯಂ ಭಕ್ತ್ಯಾ ಯುಕ್ತೋ ನರಃ ಸದಾ |  
 ಯಃ ಪಠೇಚ್ಛ್ರೇಣಯಾದ್ವಾಪಿ ಸರ್ವಪಾಪೈಃ ಪ್ರಮುಚ್ಯತೇ || ೩೬ ||  
 ಇತಿ ಶ್ರೀರಾಮನಾಮಾಷ್ಟಾವಿಂಶತ್ಯುತ್ತರಶತಸ್ತೋತ್ರಂ ಸಂಪೂರ್ಣಮ್ |

Proofread by Aruna Narayanan

---

——  
*Shri Ramakarma Nama Ashtavimshatyuttara Shata Stotram*  
pdf was typeset on September 12, 2020

——  
Please send corrections to [sanskrit@cheerful.com](mailto:sanskrit@cheerful.com)

